

(ഡി) വിവിധ ജില്ലകളിൽനിന്നും പരാതിയുമായി തിരുവനന്തപുരത്തെ സ്പാർക്ക് ഓഫീസിൽ എത്തിച്ചേരുന്ന ഉദ്യോഗസ്ഥർക്ക് പ്രസ്തുത ഓഫീസിൽ പ്രവേശിക്കുന്നതിന് വിലക്ക് ഏർപ്പെടുത്തിയിട്ടുണ്ടോ; ഇതുസംബന്ധിച്ച പരാതി സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ വിശദാംശങ്ങൾ ലഭ്യമാക്കാമോ?

ഏർപ്പെടുത്തിയിട്ടില്ല. 6-10-2016-ലെ പരിപത്രം നം. 81/2016/ധന, (അനുബന്ധം)* 1-7-2019-ലെ പരിപത്രം നം.64/2019/ധന-യിലെ ഖണ്ഡിക (1), (2) എന്നിവ പ്രകാരവും (അനുബന്ധം) കോവിഡ് വ്യാപനത്തിന്റെ പശ്ചാത്തലത്തിൽ 10-6-2020-ലെ പരിപത്രം നം.33/2020/ധന, (അനുബന്ധം 26-7-2021-ലെ പരിപത്രം നം.60/2021/ധന (അനുബന്ധം)എന്നിവ പ്രകാരവും സ്പാർക്ക് ഓഫീസിൽ എത്തിച്ചേരുന്ന ഉദ്യോഗസ്ഥർക്ക് ഓഫീസ് സന്ദർശിക്കുന്നതിനുള്ള നിർദ്ദേശങ്ങൾ പുറപ്പെടുവിച്ചിട്ടുണ്ട്. ഇത് സംബന്ധിച്ച പരാതികളൊന്നും ലഭിച്ചിട്ടില്ല.

(ഇ) നിലവിൽ തിരുവനന്തപുരം ഉൾപ്പെടെയുള്ള സ്പാർക്ക് ഓഫീസുകളിലെ ഏതെങ്കിലും ജീവനക്കാർക്കെതിരെ പരാതികൾ ലഭിച്ചിട്ടുണ്ടോ; ഉണ്ടെങ്കിൽ ആയതിന്മേൽ എന്ത് തുടർനടപടി സ്വീകരിച്ചുവെന്ന് വ്യക്തമാക്കാമോ?

ശ്രദ്ധയിൽപ്പെട്ടിട്ടില്ല. ഇതുസംബന്ധിച്ച് എന്തെങ്കിലും തരത്തിലുള്ള പരാതികൾ ലഭിക്കുകയാണെങ്കിൽ ആവശ്യമായ നടപടികൾ സ്വീകരിക്കുന്നതാണ്.

സബ്ജക്ട് കമ്മിറ്റികൾ സമർപ്പിക്കുന്ന പ്രൊപ്പോസലുകൾ

53 (3484) പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) നിയമസഭയുടെ വിവിധ സബ്ജക്ട് കമ്മിറ്റികൾ അംഗീകരിച്ച് അധിക ഫണ്ടിനുവേണ്ടി സമർപ്പിക്കുന്ന പ്രൊപ്പോസലുകൾ പരിശോധിക്കുന്ന രീതി വ്യക്തമാക്കുമോ?

മുൻ വർഷങ്ങളിലേയും, നടപ്പു വർഷത്തേയും ബഡ്ജറ്റ് വിഹിതത്തിന്റെ വിനിയോഗം, പദ്ധതി നിർവ്വഹണ പുരോഗതി, സംസ്ഥാനത്തിന്റെ വിഭവലഭ്യത, മുൻ വർഷത്തെ അപേക്ഷിച്ച് ബഡ്ജറ്റ് വിഹിതത്തിൽ ഉണ്ടായിട്ടുള്ള വ്യതിയാനം എന്നിവയുടെ അടിസ്ഥാനത്തിലാണ് നിയമസഭയുടെ വിവിധ വിഷയനിർണ്ണയ സമിതികൾ അധിക തുകയ്ക്കുവേണ്ടി ശുപാർശ ചെയ്ത പദ്ധതി പദ്ധതിയേതര ഇനങ്ങളിൽ ഭരണ വകുപ്പ് സമർപ്പിക്കുന്ന നിർദ്ദേശങ്ങൾ പ്രധാനമായും

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

പരിശോധിക്കുന്നത്. കേന്ദ്രാവിഷ്കൃത പദ്ധതികൾ, നബാർഡ്, എൻ.സി.ഡി.സി., എന്നിവയുമായി ബന്ധപ്പെട്ട പദ്ധതികളിൽ കേന്ദ്ര മന്ത്രാലയങ്ങൾ പുറപ്പെടുവിക്കുന്ന ഭരണാനുമതി, ലഭ്യമാകുന്ന കേന്ദ്ര വിഹിതം, വായ്പാ വിഹിതം എന്നിവ കണക്കിലെടുത്താണ് അധിക തുക അനുവദിക്കുന്ന കാര്യം പരിഗണിക്കുന്നത്. കേന്ദ്ര വിഹിതം സംസ്ഥാന അക്കൗണ്ടിൽ ക്രെഡിറ്റ് ചെയ്യപ്പെട്ട പദ്ധതികളിൽ ഭരണവകുപ്പ് ശുപാർശ ലഭ്യമാക്കുന്ന മുറയ്ക്ക് തന്നെ അധിക വിഹിതം അനുവദിക്കാറുണ്ട്.

(ബി) 2020, 2021 വർഷങ്ങളിൽ ഇത്തരത്തിൽ സബ്ജക്ട് കമ്മിറ്റികൾ എത്ര പ്രൊപ്പോസലുകൾ ധനവകുപ്പിന് സമർപ്പിച്ചിട്ടുണ്ട്; ഇതിൽ എത്രയെണ്ണം അനുവദിച്ചിട്ടുണ്ടെന്ന് അറിയിക്കാമോ;

(സി) വിവിധ വകുപ്പുകൾ തയ്യാറാക്കി സർക്കാരിന് സമർപ്പിക്കുന്ന പ്രൊപ്പോസലുകൾ സബ്ജക്ട് കമ്മിറ്റികൾ പരിശോധിച്ച് ധനവകുപ്പിന് സമർപ്പിക്കുന്നതിൽ മികവും അനുവദിക്കുന്നില്ലെന്ന കാര്യം പരിശോധിക്കുമോ; നടപടി സ്വീകരിക്കുമോ?

(ബി&സി) വിഷയനിർണ്ണയ സമിതിയുടെ ശുപാർശകളിന്മേൽ ബഹു. ധനമന്ത്രി നിയമസഭയിൽ യുക്തമായ പ്രസ്താവനകൾ നൽകുകയും അതിന്റെ അടിസ്ഥാനത്തിൽ ഭരണ വകുപ്പ് ലഭ്യമാക്കുന്ന അധിക ധനാനുമതി നിർദ്ദേശങ്ങൾക്ക്, അധിക ധനാനുമതി, ധനപുനർവിനിയോഗം, ഉപധനാഭ്യർത്ഥന എന്നിവ വഴി തുക അനുവദിക്കാറുണ്ട്. വിഷയ നിർണ്ണയ സമിതി ശുപാർശയിന്മേൽ കൈക്കൊണ്ട നടപടി റിപ്പോർട്ട് ഭരണ വകുപ്പ് അതത് വിഷയ നിർണ്ണയ സമിതികൾക്ക് നൽകി വരുന്നുണ്ട്. ധനകാര്യ വകുപ്പിൽ ആയതിന്റെ പകർപ്പ് ലഭ്യമല്ലാത്തതിനാൽ അതിന്മേലുള്ള ക്രോഡീകരണം നടത്തിയിട്ടില്ല.

ധനകാര്യ വകുപ്പിലെ താൽക്കാലിക ജീവനക്കാർ

54(3485) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ധനകാര്യ വകുപ്പിൽ എത്ര താൽക്കാലിക ജീവനക്കാർ ജോലി നോക്കുന്നു; ഏതെല്ലാം തസ്തികകളിൽ എത്ര പേർ വീതം എന്ന് വിശദമാക്കാമോ?

ധനകാര്യ വകുപ്പിൽ നിലവിൽ 110 താൽക്കാലിക ജീവനക്കാർ ജോലി നോക്കുന്നു. വിശദാംശം അനുബന്ധമായി ചേർത്തിരിക്കുന്നു.*

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.